

విజయవాడ నగర పాలీస్ కమీషనర్ కార్యాలయము

పత్రికా ప్రకటన

తేది.19.06.2020.

ఉద్యోగాల పేరిట మొసం నకిలీ నేపీ ఆఫీసర్ అరెస్ట్

చాలా మంది పేద కుటుంబికులు, చదువుకున్న వాళ్ళు, తమకు తగిన ఉద్యోగ ప్రయత్నంలో మొసగాళ్ళ వలలో పడి వారు చెప్పే మాయ మాటలు నమ్మి ఉద్యోగాలు పొందాలనే ఉద్దేశ్యంతో మొసపోయి ఎన్నో కష్టప్రాణాలకి లోనపుతున్నారు.

ఇటువంటి సంఘటన ఒకటి విజయవాడ పోలీసుల దృష్టికి వచ్చింది. వివరాలలోకి వెళితే అనంతపురం జిల్లాకు చెందిన ఒక వ్యక్తి ఉద్యోగ ప్రయత్నంలో భాగంగా సోషల్ మాధ్యమంలోని స్టార్ మేకర్ సింగింగ్ యాప్ ద్వారా పరిచయమైన ఒక వ్యక్తి తను నేపిలో కమాండర్ అని పరిచయం చేసుకుని తనకు కూడా నేపిలో ఉద్యోగం ఇప్పిస్తానని నమ్మబలికి నేపిలో అధికారులు అందరూ తనకు తెలుసునని దానికి సుమారు రూ.7 లక్షలు ఖర్చు అవుతుందని, నగదు చెల్లిస్తే తనకు ఉద్యోగం ఇప్పిస్తానని చెప్పడంతో అతని మాటలు నమ్మిన సదరు వ్యక్తి ముందుగా రూ.1.20 లక్షలు అతని గూగులో ద్వారా అతనికి పంపగా మిగిలిన నగదు త్వరగా ఏర్పాటు చేస్తే ఉద్యోగం వచ్చేస్తుందని చెప్పడంతో, అతడు చెప్పిన మాటలకు అనుమానం వచ్చి అతని గురించి విచారించగా సదరు వ్యక్తి గతంలో విశాఖపట్టంలో ఇలాగే చాలా మందిని నేపిలో ఉద్యోగాలు ఇప్పిస్తానని మొసం చేసిన కేసులో అరెస్ట్ చేసినట్లు సోషల్ మాధ్యమంలో చూడటంతో వెంటనే విజయవాడ టాస్క్ఫోర్స్ పోలీసు వారికి సమాచారం ఇవ్వడం జరిగింది.

సమాచారం అందుకున్న విజయవాడ టాస్క్ఫోర్స్ పోలీసు వారు రంగంలోకి దిగి హైదరాబాద్, కొండాపూర్కు చెందిన గాది సత్య సూర్య చలపతి రావు అలియాన్ శశికాంతరావు(34) అను వ్యక్తిని విజయవాడ పెనమలూరు పోలీస్ స్టేషన్ పరిధిలో అదుపులోకి తీసుకుని విచారించడం జరిగింది. విచారణలో...వైజాగ్ లో నేపీ కమాండర్గా పరిచయం చేసుకుని 2012లో ఒక మహిళను వివాహం చేసుకోవడం జరిగింది. 2016వ సం॥లో కొంత మందితో పరిచయం ఏర్పరుచుకుని వారికి విశాఖపట్టం నేపిలో ఉద్యోగాలు ఇప్పిస్తానని నమ్మబలికి సుమారు రూ.15 లక్షల వరకు వసూలు చేసి మొసం చేయడంతో సదరు బాధితులు ఇచ్చిన ఫిర్యాదు మేరకు న్యాపోర్ట్ పోలీస్ స్టేషన్ పరిధిలో చలపతి రావును అరెస్ట్ చేయడం జరిగింది. అదేవిధంగా 2018వ సం॥లో విశాఖపట్టం నేపిలో ఉద్యోగాలు ఇప్పిస్తానని కొంత మందిని మొసం చేయడంతో వారు ఇచ్చిన ఫిర్యాదు మేరకు టూటొన్ పోలీస్ స్టేషన్లో కేసు నమోదు చేసి చలపతి రావును అరెస్ట్ చేయడం జరిగింది. ఆ తరువాత నిందితుడు బెయిల్స్ బైయటకు వచ్చిన తరువాత తన నేర ప్రవృత్తిని మానక తన మకాంను హైదరాబాద్కు మార్చి అక్కడ కొంత మందికి నకిలీ ఐ.డి. ప్రూప్లు చూపించి తను నేపిలో అధికారిని అని చెప్పి సుమారు రూ.5 లక్షలు నగదును వసూలు చేసి మొసానికి పాల్పడటం జరిగింది. ఈ విధంగా నిందితుడు ఫేస్‌బుక్, స్టార్ మేకర్ సింగింగ్ యాప్ల ద్వారా పాపులర్ సాంగీలను పాడి సామాజిక మాధ్యమాలలో వాటిని పెట్టి వాటి ద్వారా మహిళలను మరియు క్రొత్త వ్యక్తులతో తను నేపిలో కమాండర్గా పని చేస్తున్నానని పరిచయం ఏర్పరుచుకుని వారిని వివిధ రకాలుగా మొసాలకు పాల్పడినట్లు వెల్లడి అయినది.

కావున ఉద్యోగాల పేరుతో వివిధ సామాజిక మాధ్యమాలలో పరిచయమైన వారితో జాగ్రత్తగా ఉండాలని, ఉద్యోగం రావాలంటే నైపుణ్యం ఉంటేనే వస్తుంది తప్ప అడ్డ దారిలో నగదు చెల్లించి ఉద్యోగాలు పొందాలనుకోవడం చాలా తప్ప అని ప్రజలు ఇలాంటి మొస గాళ్ళు చెప్పి మాయ మాటలను నమ్మి మొసపోవద్దని విజ్ఞప్తి.

--XX--